


“Təhsilli olmaq, hər zaman oxuyub öyrənmək çox vacibdir”



JAFAR MANSIMI



Maye Musk

“Yeni çağırışlar” onlayn müzakirə proqramının növbəti qonağı, dünyanın ikinci ən zəngin adamı, “Space X” və “Tesla” şirkətlərinin qurucusu İlon Maskın anası Mey Mask həyat təcrübəsini, uğur qazanmağın yolları ilə bağlı düşüncələrini paylaşmış. Təhsil Nazirliyinin dəstəyi və T-Netvork təhsil işçilərinin təcrübə və kommunikasiya platformasının təşkilatçılığı ilə T-Netvork koordinatoru Cəfər Mənsiminin təqdimatında davam edən “Yeni çağırışlar” proqramının 14 aprel 2021-ci il tarixində yayımlanan bölümündə uğurlu övladları necə yetişdirmək, onlara nə cür nümunə olmaq, parlaq gələcək qurmaq üçün düzgün plan tərtib etmək haqqında danışılıb. Xanım Mask izləyiciləri daha uğurlu, daha inadkar, daha təşəbbüskar, daha sağlam və macarəpərust olmağa səsleyib. Təhsil Nazirliyinin “Facebook” səhifəsindən canlı yayımlanan görüş Mətin Axundlunun tərcüməsi ilə Azərbaycan dilində təqdim olunub. Görüşün informasiya dəstəkçisi “Belə-belə işlər” olub.

“Yeni çağırışlar” da növbəti qonaq yazıçı, beynəlxalq bestseller müəllifi, dietoloq və model Mey Mask olub

Kosmosa göndərilən milli musiqimiz

Görüşün giriş hissəsində Kamil Cəlilovun balaban ilə çaldığı “Çahargah ahəngi” adlı əsəri fon musiqisi kimi səsləndirilib. Proqramın aparıcısı Cəfər Mənsimi milli Azərbaycan libasında xanım qonağı salamlayaraq dəvəti qəbul etdiyi üçün ona təşəkkürünü bildirib. Səsləndirilən musiqi haqqında Mey Maska məlumat verən aparıcı bu əsərin 1977-ci ildə NASA-nın Voyager 1 peyki ilə kosmosa göndərilən qızıl plastinkada yer aldığı diqqətə çatdırıb. Daha sonra Cəfər Mənsimi qonağı izləyicilərə təqdim edərək bildirib ki, Mey Maskın bestseller olan “Bir qadın plan qursa” kitabı 70-dən çox dilə tərcümə olunub. Hazırda “Bir qadın plan qurarsa” kitabı Jalə Əsgərovanın təşəbbüsü ilə Azərbaycan dilində çapa hazırlanır.

Aparıcı onu da izləyicilərin diqqətinə çatdırıb ki, Mey Mask öz fəaliyyəti ilə informal təhsilin inkişafına xüsusi töhfə verir. O, bir çox cəmiyyət, dəmək, xəstəxana və universitetlərdə yazıçı, sahibkar, qida eksperti və moda simvolu kimi təqdimatlar edir.

Mey Mask maddi mənfəət güdməyən iki qlobal təşkilatın - məktəblərdə tərəvəz və meyvə bağları quran “Böyük yaşillıq” (Big Green) və bir milyondan çox qadın əhatə edən, müxtəlif fərdi peşə inkişafı proqramları və iş geyimləri təqdim edərək iqtisadi müstəqillik qazanmağa dəstək olan “Uğur üçün geyim” (Dress for Success) şəbəkəsinin elçisidir. 45 ildən çoxdur ki, dietoloq olaraq öz qurduğu qidalanma biznesi təcrübəsi əsasında müxtəlif ölkələrdə çıxışlar edir, bu istiqamətdə məqalələr yazır, məsləhətlər verir. 15 yaşından modellik fəaliyyəti ilə də məşğul olan xanım Mask 60 yaşlarında Times Meydanında yer alan 4 reklam lövhəsinin siması olaraq rekord vurub.

Ailə nümunəsi

Həyatını dəfələrlə sıfırdan başlayan qonaq pozitiv düşüncə, inam, başqalarını dəstəkləmək və köşf etmək xüsusiyyətlərini necə formalaşdırdığı barədə danışarkən bildirib ki, o, çox nəzakətli, nəci, mehriban valideynlərə malik kanadalı ailədə böyüyüb, sonradan Cənubi Afrikaya köçüb: “Ailədə 5 uşaq olmuşuq. Valideynlərimiz bizi xeyirxahlıq, hörmət və ehtiram ruhunda böyütdü. Onlar bizə istənilən işlə məşğul olmağa şərait yaradıblar, müxtəlif sosial tədbirlərdə iştirakımızı təmin ediblər. Kiçik yaşlarımızdan bizi işləməyə sövq ediblər. Məsələn, mən 8 yaşından iş

həyatına atılmışam. Atamın birmühərrikli hərbi təyyarəsində Cənubi Afrika, Asiya, Avropa, Avstraliyanı yalnız xəritə istifadə edərək səyahət etmişik. Bütün bunlar bizdə macərəçilik ruhu formalaşdırıb”.

Xanım Mask məktəb illərində çox yaxşı oxuduğunu, kifayət qədər intizamlı olduğunu, hətta 7 yaşında 10 yaşlı sinif şagirdlərinə riyaziyyat və oxudan kömək göstərmək üçün məktəbin ondan dəstək istədiyini bildirib. Yaxşı oxusa da, uşaqlıqda rəsm çəkə bilmədiyini, gözəl rəsm çəkənlərin isə riyaziyyatı yaxşı bilmədiyini təəccübləndiyini söyləyib.

Yazıçı hər bir insanın içində köşf olunmamış istedad olduğunu xüsusi vurğulayaraq qeyd edib ki, ailədə beş uşaq olduqları halda hərəsi fərqli istiqamətlərdə müxtəlif maraqlara sahib olub və valideynləri onların bu maraqlarını dəstəkləyib.

Sonradan Kanadaya qayıdaraq Toronto Universitetində tədqiqat və araşdırmalarla məşğul olduğunu dilə gətirən qonaq övladlarına sərbəstlik verdiyini vurğulayıb: “Həmin dövrdə mən övladlarıma dedim ki, siz seçiminizdə sərbəstsiz. Gedin tələbə təqaüdü qazanın və oxuyun. İlon biznes və fizika, Kimbal biznes, Toska isə film istehsalı sahəsini seçdi. Kimbal bizneslə yanaşı aspaqlıqda çox maraqlandı və elə oldu ki, aspaqlıq kurslarına qatıldı, sonradan restoran şəbəkəsi yaratdı, restoranlarını meyvə-tərəvəzlə təmin etmək üçün tərəvəzçiliklə məşğul oldu, məktəblərdə tərəvəz və meyvə bağları quran və mənfəət güdməyən “Böyük yaşillıq” (Big Green) adlı qlobal təşkilat qurdu”.

Uğurun sirri

Aparıcının “Uşaqlarımıza hansı xüsusiyyətlərlə rol modelisiniz?” sualına cavab olaraq yazıçı bildirib ki, əslində o heç vaxt özünü övladları üçün rol modeli görməyib. “Sadəcə mən övladlarını məsuliyyətli və özələrinə inamlı olmağa, onları öz qərarlarını özələrinə verməsinə təşviq etmişəm. Onların ev tapşırıqları ilə maraqlanmamışam. Bu məsuliyyət onların özələrində olub. Övladların xüsusi maraq göstərdikləri fənləri diqqətlə öyrənib, araşdırmalar aparıblar. Mən də həmişə işləmişəm və onlar bunu görüb. Ailəmədən bizə keçən zəhmətkeş, digər insanlara qarşı nəci və səmimiyyət xüsusiyyətləri övladlarımızda da var. Mən onların zəhmətkeşliyinə çox sevinirəm”.

98 yaşında əlavə təhsil

Mey Maskın uşaqlarının təhsilə marağının necə formalaşdırması, onların uğurlu

olması üçün başqa hansı addımları atması barədə sualı xanım Mask belə cavablandırıb: “Mənim anam 96 yaşına kimi işləyib, 98 yaşında əlavə təhsil almağa başlayıb. Mən anamın dəst-xətinə davam etdirirəm, hazırda da oxuyuram, öyrənirəm. Mənim də bu xüsusiyyətlərim övladlarıma keçib. Övladların da daim oxuyur, öyrənirlər və bu yolda biz bir-birimizi dəstəkləyirik. Mən görürəm ki, onların etdikləri dünyaya yalnız fayda gətirir. Onu da qeyd edim ki, övladların uşaqlıqdan iş həyatına cəlb etməmişəm. Özüm çox məşğul olduğum üçün uşaqların hərəsi evdə bir işlə məşğul olub. Kimbal yemək bişirib, İlon texnoloji işlərlə məşğul olub, Toska isə telefon zənglərinə cavab verir və s.”.

Yazıçı, model övladlarının uğurunu onların inadkar və əzmkar olmaları ilə əlaqələndirib. O bildirib ki, bütün rədd cavablarına baxmayaraq onlar yollarından dönməyiblər. İlon Maskın internet şirkəti qurduğu dövrlərdə investisiya, kapitala çox ehtiyac duyurdu, insanlar kompüterdən hələ yaxşı istifadə edə bilmədiyi vaxtlarda İlon onları internet üçün kapital qoymağa inandırmağı bacarmışdı. Qızı Toska film istehsalı şirkəti sonradan rədd cavablarına baxmayaraq sonradan insanların razılığını almağa nail olmuşdu.

Oğlu İlonun Mars xəyallarının reallaşmasında atasının təyyarəsinin xüsusi rolu olduğunu bildirdən qonaq əlavə edib ki, macərəçi ruhu İlonə da, Meyə də xanım Maskın atasından keçib.

Çətinliklərdən danışan qonaq ikinci əl geyim və kitablar almaq məcburiyyətində qaldığını, əslində kitab yazanda həyatdakı mənfə hadisələri səhifəsinə köçürmək niyyətində olmadığını qeyd edib. Lakin övladlarının, redaktorun israrından sonra bu barədə yazmaq qərarına gəlib: “Bəli, mən qeyd etdiyiniz çətinlikləri yaşamışam. Hətta kitabım nəşr olunduqdan sonra bacım, qardaşım biz bilmirdik ki, sən bu qədər çətinliklər yaşamışsın dedilər. Çünki pozitiv olmağı, neqativ məsələlər barədə danışmağı sevmirəm. Buna görə də barədə onlara nəşr deməmişdim. Sadəcə ona əminəm ki, əgər yeməyə çörəyin, başının üzərində tavan varsa, bu xoşbəxtliyin təməlidir, başqa şeylər lüks və komfortdur”.

70-dən çox dilə tərcümə edilən kitabı yazmağa necə qərar verdiyi barədə də danışan bestseller müəllifi qeyd edib ki, onun kitab yazmağa heç fikri də olmayıb. Sadəcə, ədəbiyyat agentliyi Mey Maskın müsahibələrini, məqalələrini izləyib və bütün bunları kitab formasına salmağı ondan xahiş edib: “Sözün açığı, təsəvvür edə bilməzdim ki, kitabım dünyada bu qədər əks-

sədə doğuracaq. Kitabım Azərbaycana qədər gəlib çıxıb. Böyük həyəcan, coşqu ilə kitabımın Azərbaycanda nəşr olunmasını gözləyirəm. Həqiqətən insanlar, xüsusən qadınlar həyatlarındakı dalan vəziyyətləri, çətinlikləri paylaşmalıdır ki, onlara çətin vəziyyətdə dəstək dursunlar, çətinlikləri dəf etməkdə kömək etsinlər”.

“Niyə plan qurmağı bu qədər xüsusi vurğulayırsınız?” sualına xanım yazıçı özünəməxsus cavab verir: “Əgər həyatda hər şey sızı qane edirsə, plana ehtiyac yoxdur. Əgər həmin həyatda döngələr varsa, bu döngələrdən düzgün çıxmaq üçün plan lazımdır. Əgər siz məyus qalmaq istəmirsinizsə, plan qurmalısınız. Bir plan baş tutmursa, planı dəyişmək lazımdır. Bu, həyatın tələbidir”.

Sağlam qidalanma ilə bağlı dərslərin olması önəmlidir

Qızların təhsilə daha çox təşviq edilməsi üçün başqa nə etmək lazımdır sualına cavab olaraq Mey Mask deyib ki, qadınlar da kişilər kimi maariflənməlidirlər, qadınlar durmadan təhsil almalı, inkişaf etməlidirlər. Nə qədər qadın rəhbərlər, direktorlar, şirkət müdürləri çox olarsa, bu dünya o qədər xeyirxah olacaq. Həyatda kişilərin də, qadınların da rolu böyükdür. Qadınlar nə qədər yaxşı təhsil alsalar, dünyanın güzeranı da yaxşı olacaq. Sadəcə təhsilin önəmini daha çox çatdırmalıyıq. Paylaşmaq, ünsiyyət, etibar çox vacibdir. Onu da devizə çevirməliyik ki, maraqlı olmaq gözəl olmaqdan daha vacib, daha füsunkardır. Bəzən zahirən çox gözəl bir şəxsle söhbət etdikdən sonra heç nəyə marağın olmayacağını, biliksiz olmanın şahidi oluruq. Bəzən isə, əksinə, zahirən heç də gözəl olmayan şəxsin biliyi, dünya görüşü o qədər zəngin olur ki, sizi məftun edir. Daxili füsunkarlığı zahiri görünüşünə siraət edir. Bu baxımdan, təhsilli olmaq, hər zaman oxuyub öyrənmək çox vacibdir.

O, aparıcının “Amerikada aparılan tədqiqatların birində məktəblərdə sağlam qidalanmanın yer alması xüsusilə tövsiyə edilir. Bir dietoloq olaraq bu barədə nə düşünürsünüz. Sizcə, sağlam qidalanma dərslərinə nə qədər ehtiyac var?” sualını belə cavablandırıb: “Sağlam qidalanma həyatı zərurətdir. Sağlamlıq zənginlikdir. Düzgün qidalanma sağlamlığın təməlidir. Bununla bağlı müxtəlif dietalar var, bunları bilmək lazımdır, qonaatlı olmaqla ələ qidalanmaq lazımdır ki, yediğiniz sizə fayda gətirsin. Bu baxımdan məktəblərdə belə dərslərə çox ehtiyac var”.

Marsda məktəb

Müəllimlərin şagirdlərdə necə estetik zövq formalaşdıracağı məsələsinə də aydınlıq gətirən model öncə Azərbaycanda vahid məktəbli forması olub-olmamağı ilə maraqlandı. O bildirib ki, məktəblinin gözəl, səliqəli geyiməsi, saçlarının qaydasında olması çox vacibdir. Yazıcının uşaqlıq dövrlərində Cənubi Afrika bu cəhətdən geri qaldığı üçün, Mey yeniyetmə olanda paltarlarını özü tikib hazırlamış: “Macərəçi ruhuna köklənmək, daim köşf etmək estetik zövqün formalaşdırılmasına da xüsusi töhfə verir”.

Aparıcının “Əgər Marsda məktəb qurulsay, o məktəbin necə olmasını istərdiniz?” sualına “Mən orada müəllim olmaq istərdim, şagirdlərə xoşladıkları fənləri öyrətməyə imkan yaradardım. Marsdakı məktəbdə şagirdlərin xoşbəxt olması üçün fərqli məktəb, yaradıcı müəllim və yaşayışlardan ibarət mühit yaradardım”.

Mey Mask olduqca enerjili olmasının, 73 yaşında belə işləməsinin, modelliklə məşğul olmağının səbəbini də açıqlayıb: “Mən həyatımdan, hər günümə çox şey alıram, imkanlarıma uyğun olaraq üzümə iş götürürəm və düzgün qidalanıram. Həyat sevgisi, eşqi ilə hər günümü yaşayıram. Hər günə yeni enerji və həyəcanla başlayıram. Təsəvvür edin ki, 73 yaşında New Yorka köçəcəyəm, həyatımı yenidən başlayacağam”.

8 guşəli yeni çağırışlar

Görüşün yekununda proqramın ənənəvi “Yeni çağırışları 8 guşəli ulduz bənzətsək, onun guşələri hansı çağırışlardan ibarət olar?” sualına qonaq belə cavab verir: “Siz yeni çağırışları, yəqin ki, qlobal miqyasda nəzərdə tutursunuz. Mən təmiz enerjiyi, kişi və qadınların hüquqlarının bərabər şəkildə təmin olunmasını, iqlim dəyişikliyi, insanların bir-birinə qarşı mehriban və nəci olmasını, ailə dəyərlərini qeyd edirdim. Sadəlik o qədər dəyərlər var ki, səkkiz guşəli ulduz necə şübhə doğurur bilmirəm. Yaxşı niyyətlə görülən işin qədrini bil, nə qədər çox çalışsan bir o qədər şanslı olarsan, əsla təşəbbüsündən imtina etmə və indi başla”.

Bir sözlə, “Bir qadın plan qurarsa” kitabında deyildiyi kimi: “Uğur da, uğursuzluq da bir seçimdür. Sadəcə bir plana ehtiyacımız var”. Odur ki, gəlin elə bir plan quraq ki, seçiminiz hər zaman uğur olsun!

Lamiyə ƏLİMƏRDANOVA